

UTTAN ÚR HEIMI

Búskapur og vinna:
Ósemja um olju

Ósemja hefur tikið seg upp í norsku stjórninni. Vinnuáráðharrin, Ansgar Gabrielsen, tekur undir við einari ætlan, sum miðjar eftir at leggja olju- og gassdeildina hjá Hydro saman við Statoil, men hesum er oljumaráðharrin, Einars Steensnæs, imóti. Oljumaráðharrin heldur tað vera ein fyrimun við tveimum stórum feløgum, men vinnuáráðharrin heldur tað vera rættari at leggja felögini saman.

Norski staturin eigur 80 prosent av Statoil og 44 prosent av Hydro. Verður samanleggingin veruleiki, fær staturin einsamallur ræðisrættin yvir felagnum, tí tað almenna fer at eiga umleið 70 prosent. Norskir serfrøðingar siga, at tað samanlagda felagið fer at hava eitt marknaðarvirði, sum verður um 200 mia. krónur.

Samanlegging
góðkend

Amerikansku kappingarmynduleikarnir hava góðkent, at tær báðar stóru teldufyrirtøkurnar HP og Compaq verða lagdar saman. Frammanundan hevur ES-nevndin boðað frá, at hon góðkennir eisini samanleggingina.

Enn er málið tó ikki avgreitt, tí partaeigararnir í HP hava ikki sagt sína hugsan enn. Tað verður gjørt á fundi tann 19. mars, og spenningurin er stóur, tí arvingarnir eftir tær báðar stovnararnar, Hewlett og Paskard, hava higartil verið imóti samanleggingini, og tær royna framvegis av øllum alvi at forða málinum.

Tann 20. mars skulu eigararnir í Compaq taka støðu til samanleggingina, men sum skilt er eingin trupulleiki har.

Tær báðar fyrirtøkurnar kunngjørdu longu í fjór, at tær ætlaðu at leggja saman

Minningarhald á donskum
herstöðum

Hermenn mintust teir triggjar donsku hermenninar, sum doyðu í Kabul mikudagin. Men Danmark heldur fram við arbeidinum í Afghanistan

AFGHANISTAN

Arni Joensen

Hóast hermenninir í herstöðunum í Farum og Skive framvegis ikki høvdu fingið at vita, hvørjir teir triggjar deyðu ella teir triggjar særdu hermenninir vóru, var minningarhald á báðum stöðunum í gjár. Donsku hermenninir, sum vórðu sendir til Kabul, eru úr verkfrøðideildini hjá danska herinum, og hendan deildin heldur til í Skive og Farum. Tí vóru minningarhaldini har.

Í gjár vórðu líkini av teimum trimum donsku hermennunum og teimum báðum týsku feløgum teirra, sum eisini doyðu í vanlukkuni, flutt við flogfari til Usbekistan og haðani víðari við einum sjúkraflogfari til Köln í Týsklandi. Eitt danskt hernaðarflogfar skuldi so flyta tær tryggnir og teir triggjar særdu til Danmarkar. Í gjár hevði danska herleiðslan framvegis ikki almennkunngjørt nevnið á teimum seks hermennunum, tí herleiðslan hevði ikki fingið fatur á teimum avvarandi hjá einum teirra.

Halda fram

Bæði danska herleiðslan og stjórnin hava gjørt greitt, at vanlukkan í afghanska høvudsstaðnum fær onga ávirkan á donsku luttøkuna í arbeidinum. Anders Fogh



Ovastin fyri týsku herleiðsluni, generalurin Harald Kujat, kunnar týsku fjølmiðlarnar um vanlukkuna í Kabul. Harald Kujat og danski verjuovastin, Christian Hvidt, hava avtalað at skipa fyri einari felags kanning av tí, sum hendi

Mynd: Reuters

Rasmussen, forsætisráðharrin var sjónliga skelkaður, tá hann kunnaði fjølmiðlarnar um vanlukkuna, men hann legði samstundis dent á, at Danmark fer at halda fram við arbeidinum í Afghanistan. Tað sama søgdu umboð fyri allar teir politisku flokkarnar í Fólkatunginum.

Christian Hvidt, verjuovasti segði á tíðindafundi mikukvöldið, at vanlukkan hevði skelkað alla verjuleiðsluna. Hann boðaði frá, at hann og týski verjuovastin, Harald Kujat, hava avtalað at skipa fyri einari felags kanning av tí, sum hendi.

Týski samveldiskansl-

arin, Gerhard Schröder, segði, at vanlukkan í Kabul er enn ein tekin um, hvussu vandafullt arbeidið hjá hermennunum í Afghanistan er. Eisini hann gjørdi greitt, at Týskland fer at halda fram við sínum arbeidi í Afghanistan.

Gamlar rakettir

Teir donsku og týsku hermenninir vóru í ferð við at oyðileggja nakrar gamlar russiskar rakettir av slagnum SA-3, tá vanlukkan hendi. Teir høvdu júst oyðilagt eina rakett og vóru á veg til ta næstu, tá vanlukkan hendi.

SA-3 rakettirnar eru um-

leið 40 ára gamlar. Sovjetski herurin nýtti nógvar av hesum rakettunum í krígnum í Afghanistan, og nógvar teirra liggja framvegis har óbrottnar. Ein deild við verkfrøðihermonnum úr Danmark, Týsklandi, Hollandi og Eysturriki hevur fingið til uppgávu at beina fyri teimum óbrottnu rakettunum umframt gongslum russiskum minnum.

Danska verjuleiðslan sigur, at teir donsku hermenninir hava góða venjing til hetta arbeidið, men kortini hendi vanlukkan. Nú skal kannast, hví vanlukkan kortini hendi.

Úr Norðurlondum:
Sleppur ikki at vitja

Svenska stjórnin hevur gjørt av at sýta taiwanska forsetanum, Chen Shui-bian, innferðarlovi til Svøríkis. Forsetin varð boðin at halda røðu á landsfundinum hjá svenska Fólkaflakkinum, men tað verður av ongum.

Formaðurin í Fólkaflakkinum, Lars Lejnborg, sigur, at stjórnin krýpur fyri einaræðinum í Kina, sum hann tekur til. Men Anna Lindh, uttanríkisráðharrin visir á, at eins og hini ES-londini vðurkennir Svøríki ikki Taiwan sum sjálvsstøðugt ríki. Uppfatningin er, at Taiwan er ein kinesisk oyggj og partur av kinesiska ríkinum.

Tað skal
kosta

Danski lögmaráðharrin, Lene Espersen, hevur nú gjørt av at herða revsingina til vertshús og matstovur, sum skeinkja rúsdrekka til fólk, sum eru yngri enn 18 ár. Í dag fáa vertshúsin og matstovurnar 600 krónur í bót, men lögmaráðharrin heldur, at bóttin stendur als ikki mát við tann vinning, sum hesi hava av at selja rúsdrekka.

Lene Espersen sigur, at skuldi tað víst seg, at tað ikki er nóg mikið at gera bóttarnar stórrí, er hon til reiðar at fara í Fólkatungin fyri at fáa tað at broyta lógina, sum hesi virka undir.

Varðveitir
ognir

Norski forsætisráðharrin, Kjell Magne Bondevik, heldur, at norska kirkjan skal sleppa at varðveita sínar ognir, verður kirkjan loyst frá statinum, soleiðis sum fleiri politikarar mæla til. Fleiri av teimum fremstu norsku lögfrøðingunum eru av somu áskoðan.

Norska kirkjan eigur m. a. 12.200 jarðarstykki í 380 kommunum umframt 80 stórar prestagarðar, 980.000 mál av skógaroki og 460 prestabústaðir. Ognirnar hjá kirkjunum eru mettar til at vera umleið fýra mia. krónur verðar.

– Skjót heldur meg!

Mamma Fadimu Sahindal bæð mannin skjóta seg heldur enn sína egnu dóttur, men hann vildi ikki lurta

Ærumorðið á ta 26 ára gomlu kurdisku kvinnuna Fadimu Sahindal í januar skelkaði alt Svøríki.

Mikudagin var mamma hennara til avhoyringar hjá svensku lögregluni. Hon

greiddi frá, at hon, Fadima og tvær yngri dötur vóru komnar saman um kvöldið tann 21. januar, tá onkur brádliga bankaði á dyrnar. Systir Fadimu, sum átti íbúðina, fór uttar at vita, hvør tað var. Ígjøgnum eitt hol í hurðini sá hon, at tað var pápi hennara. Tær fýra vóru greiðar yvir, at hann ætlaði sær at revsa Fadimu, tí hon hevði havt ein svenskan drong, og tær avgjørdur tí ikki at lata dyrnar

upp. Ístaðin slóktu tær ljósið inni og sjónvarpið. Tá tær einki hoyrdu aftur í ein hálvan tíma, hildu tær, at pápin mundi vera farin, men tá Fadima um hálvgum tiggju-tíðina ætlaði sær til hús, stóð pápin í hurðini fyri henni við skammbyrsu í hondini.

Undir avhoyringini mikudagin greiddi mamm-an frá, at tað eydnaðist sær at fáa í armin á manninum.

- Skjót meg! Skjót heldur

meg, rópti eg.

Men Rahmi Sahindal lurtaði ikki eftir henni. Ístaðin setti hann skammbyrsuna ímóti høkuni á Fadimu og skjeyt. Eftir at hon var dottin niður á gólvið í gongini, skjeyt hann hana tvær ferðir afturat í høvdið.

Mikudagin avgjörði svenska ákærvaldið at ákæra Rahim Sahindal fyri morð.